

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

॥ *uddhava gītā - ekādaśo'dhyāyaḥ* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ uddhava gītā - ekādaśo'dhyāyaḥ ॥

śrī·uddhava uvāca

tvam brahma paramam sākṣādanādyantamapāvṛtam |
sarveṣāmapī bhāvānām trāṇasthityapyayodbhavaḥ || 11.1 ||

uccāvaceṣu bhūteṣu durjñeyamakṛtātmabhiḥ |
upāsate tvām bhagavan yāthātathyena brāhmaṇāḥ || 11.2 ||

yeṣu yeṣu ca bhūteṣu bhaktyā tvām paramarṣayaḥ |
upāsīnāḥ prapadyante saṃsiddhiṃ tad vadasva me || 11.3 ||

gūḍhaścarasi bhūtātmā bhūtānām bhūtabhāvana |
na tvām paśyanti bhūtāni paśyantam mohitāni te || 11.4 ||

yāḥ kāśca bhūmau divi vai rasāyām
vibhūtayo dikṣu mahāvibhūte |
tā mahyamākhyāhyanubhāvitāste
namāmi te tīrthapadāṅghripadmam || 11.5 ||

śrībhagavānuvāca

evametadahaṃ pṛṣṭaḥ praśnam praśnavidāṃ vara |
yuyutsunā vinaśane sapatnairarjunena vai || 11.6 ||

jñātvā jñātivadham garhyamadharmaṃ rājyahetukam |
tato nivṛtto hantāham hato'yamiti laukikaḥ || 11.7 ||

sa tadā puruṣavyāghro yuktyā me pratibodhitaḥ |
abhyabhāṣata māmevam yathā tvam raṇamūrdhani || 11.8 ||

ahamātmoddhavāmīṣām bhūtānām suhrdīśvaraḥ |
aham sarvāṇi bhūtāni teṣām sthityudbhavāpyayaḥ || 11.9 ||

ahaṃ gatirgatimatāṃ kālāḥ kalayatāmaham |
guṇāṇāṃ cāpyahaṃ sāmyaṃ guṇinyautpattiko guṇaḥ || 11.10 ||

guṇināmapyahaṃ sūtraṃ mahatāṃ ca mahānaham |
sūkṣmāṇāmapyahaṃ jīvo durjayānāmahaṃ manaḥ || 11.11 ||

hiraṇyagarbho vedānāṃ mantrāṇāṃ praṇavastriṃvṛt |
akṣarāṇāmakāro'smi padānicchandasāmaham || 11.12 ||

indro'haṃ sarvadevānāṃ vasūnāmasmi havyavāt |
ādityānāmahaṃ viṣṇū rudrāṇāṃ nīllohitaḥ || 11.13 ||

brahmarṣīṇāṃ bhṛgurahaṃ rājarṣīṇāmahaṃ manuḥ |
devarṣīṇāṃ nārado'haṃ havirdhānyasmi dhenuṣu || 11.14 ||

siddheśvarāṇāṃ kapilāḥ suparṇo'haṃ patatriṇām |
prajāpatīnāṃ dakṣo'haṃ pitṛīṇāmahamaryamā || 11.15 ||

māṃ viddhyuddhava daityānāṃ prahlādamasureśvaram |
somaṃ nakṣatrauśadhīnāṃ dhaneśaṃ yakṣarakṣasām || 11.16 ||

airāvataṃ gajendrāṇāṃ yādasāṃ varuṇaṃ prabhūm |
tapatāṃ dyumatāṃ sūryaṃ manuṣyāṇāṃ ca bhūpatim || 11.17 ||

uccaiḥ śravāsturaṅgāṇāṃ dhātūnāmasmi kāñcanam |
yamaḥ saṃyamataṃ cāhaṃ sarpāṇāmasmi vāsukiḥ || 11.18 ||

nāgendrāṇāmananto'haṃ mṛgendraḥ śṛṅgidaṃṣtriṇām |
āśramāṇāmahaṃ turyo varṇānāṃ prathamo'nagha || 11.19 ||

tīrthānāṃ srotasāṃ gaṅgā samudraḥ sarasāmaham |
āyudhānāṃ dhanurahaṃ tripuraghno dhanuṣmatām || 11.20 ||

dhiṣṇyānāmasmyahaṃ merurgahanānāṃ himālayaḥ |
vanaspatīnāmasvattha ośadhīnāmahaṃ yavaḥ || 11.21 ||

purodhasāṃ vasiṣṭho'haṃ brahmiṣṭhānāṃ bṛhaspatiḥ |
skando'haṃ sarvasenānyāmagraṇyāṃ bhagavānajaḥ || 11.22 ||

yajñānāṃ brahmayajño'haṃ vratānānavihimsanam |
vāyvagnyarkāmbuvāgātmā śucīnāmapyahaṃ śuciḥ || 11.23 ||

yogānāmātmasaṃrodho manthro'smi vijigīṣatām |
ānvīkṣikī kauśalānāṃ vikalpaḥ khyātivādinām || 11.24 ||

strīṇāṃ tu śatarūpāhaṃ puṃsāṃ svāyambhuvo manuḥ |
nārāyaṇo munīnāṃ ca kumāro brahmacāriṇām || 11.25 ||

dharmāṇāmasmi saṃnyāsaḥ kṣemāṇāmabahirmatiḥ |
guhyanāṃ sunṛtaṃ maunaṃ mithunānāmajastvahaṃ || 11.26 ||

saṃvatsaro'smyanimiṣāṃṛtūnāṃ madhumādhavau |
māsānāṃ mārگاśīrṣo'haṃ nakṣatrāṇāṃ tathābhijit || 11.27 ||

ahaṃ yugānāṃ ca kṛtaṃ dhīrāṇāṃ devalo'sitaḥ |
dvaipāyano'smi vyāsānāṃ kavīnāṃ kāvya ātmavān || 11.28 ||

vāsudevo bhagavatāṃ tvaṃ tu bhāgavateṣvahaṃ |
kimpuruṣānāṃ hanumān vidyādhraṇāṃ sudarśanaḥ || 11.29 ||

ratnānāṃ padmarāgo'smi padmakośaḥ supeśasām |
kuśo'smi darbhajātīnāṃ gavyamājyaṃ haviḥ śvahaṃ || 11.30 ||

vyavasāyināmahaṃ lakṣmīḥ kitavānāṃ chalagrahaḥ |
titikṣāsmi titikṣūṇāṃ sattvaṃ sattvavatāmahaṃ || 11.31 ||

ojaḥ saḥobalavatāṃ karmāhaṃ viddhi sātvatām |
sāttvatāṃ navamūrtīnāmādimūrtirahaṃ parā || 11.32 ||

viśvāvasuḥ pūrvacitti-
rgandharvāpsarasāmahaṃ |

bhūddharāṇāmahaṃ sthairyaṃ

gandhamātramahaṃ bhuvah ॥ 11.33 ॥

apāṃ rasaśca paramastejiṣṭhānāṃ vibhāvasuḥ |

prabhā sūryendutārāṇāṃ śabdo'haṃ nabhasaḥ paraḥ ॥ 11.34 ॥

brahmaṇyānāṃ balirahaṃ vīrāṇāmahamarjunaḥ |

bhūtānāṃ sthīrutpattirahaṃ vai pratisaṅkramaḥ ॥ 11.35 ॥

gatyuktyutsargopādānamānandasparśalakṣaṇam |

āsvādaśrutyavaghrāṇamahaṃ sarvendriyendriyam ॥ 11.36 ॥

pṛthivī vāyurākāśa āpo jyotirahaṃ mahān |

vikāraḥ puruṣo'vyaktaṃ rajaḥ sattvaṃ tamaḥ param ॥ 11.37 ॥

ahametatprasaṅkhyānaṃ jñānaṃ tattvaviniścayaḥ |

mayeśvareṇa jīvena guṇena guṇinā vinā |

sarvātmanāpi sarveṇa na bhāvo vidyate kvacit ॥ 11.38 ॥

saṅkhyānaṃ paramāṇūnāṃ kālena kriyate mayā |

na tathā me vibhūtīnāṃ sṛjato'ṅdāni koṭīśaḥ ॥ 11.39 ॥

tejaḥ śrīḥ kīrtiraiśvaryaṃ hrīstyāgaḥ saubhagaṃ bhagaḥ |

vīryaṃ titikṣā vijñānaṃ yatra yatra sa meṃ'sakaḥ ॥ 11.40 ॥

etāste kīrtitāḥ sarvāḥ saṅkṣepeṇa vibhūtayaḥ |

manovikārā evaite yathā vācābhīdhīyate ॥ 11.41 ॥

vācaṃ yaccha mano yaccha prāṇān yacchēndriyāṇi ca |

ātmānamātmanā yaccha na bhūyaḥ kalpase'dhvane ॥ 11.42 ॥

yo vai vāñmanasī saṃyagasaṃyacchan dhiyā yatīḥ |

tasya vrataṃ tapo dānaṃ sravatyāmaghaṭāmbuvat ॥ 11.43 ॥

*tasmānmanovacaḥ prāṇān niyacchenmatparāyaṇaḥ |
madbhaktiyuktayā buddhyā tataḥ parisamāpyate || 11.44 ||*

|| iti ekādaśo'dhyāyaḥ ||